



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, साउन ५ गते, २०७७ साल (अतिरिक्ताङ्क २२(ख))

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड-१९ को सङ्क्रमण रोकथामको लागि संक्रामक रोग ऐन, २०२० को दफा २ बमोजिम देहायको आदेश जारी गरेकोले यो सूचना प्रकाशन गरिएको छः-

१. नेपाल सरकारबाट निर्णय भई खण्ड ६९, अतिरिक्ताङ्क ३४, मिति २०७६।१२।९ को नेपाल राजपत्र भाग ५ मा प्रकाशित सूचना अनुसार संवत् २०७६ साल चैत ११ गतेदेखि शुरु भएको र विभिन्न मितिमा हेरफेर तथा थपघटसहित नेपालभर लागू रहेको बन्दाबन्दी (लकडाउन)

सम्बन्धी व्यवस्था संवत् २०७७ साल साउन ६ गते मङ्गलबार मध्यरात पछि अन्त्य गर्ने। नेपालभर लागू रहेको बन्दाबन्दी (लकडाउन) सम्बन्धी व्यवस्था बाहेक कोभिड-१९ को रोकथाम, नियन्त्रण र उपचार सम्बन्धमा गरिएका अन्य व्यवस्था यथावत कायम राख्ने।

२. जनस्वास्थ्य तथा सुरक्षा मापदण्ड पालना गर्ने र संस्कृति, पर्यटन तथा नागरिक उड्डयन मन्त्रालयले तोकेका मापदण्ड बमोजिम हुने गरी देहायका सेवा तथा कार्यहरू संवत् २०७७ साउन १५ गतेदेखि सञ्चालन गर्ने:-

(क) होटल, रेष्टुरेण्ट (सामूहिक भोज, पार्टी, सेमिनार वा अन्य सामूहिक भेला हुने बाहेक);

(ख) ट्रेकिङ्ग, ट्राभल, पर्वतारोहण लगायत पर्यटन व्यवसाय।

३. जनस्वास्थ्य तथा सुरक्षा मापदण्ड पालना गर्ने गरी देहायका सेवा तथा कार्य संवत् २०७७ साल भदौ १ गतेदेखि देहाय बमोजिम सञ्चालन गर्ने:-

(क) भौतिक पूर्वाधार तथा यातायात मन्त्रालयले तोकेको मापदण्ड बमोजिम हुने गरी छोटो, मध्यम र लामो दूरीमा जिल्लाभित्र तथा अन्तर जिल्ला सञ्चालन हुने निजी तथा सार्वजनिक यात्रुवाहक सवारी साधन;

(ख) संस्कृति, पर्यटन तथा नागरिक उड्डयन मन्त्रालयले तोकेको मापदण्ड बमोजिम हुने गरी सो मन्त्रालयले तोकेका आन्तरिक तथा अन्तर्राष्ट्रिय व्यावसायिक तथा अन्य उडान;

- (ग) अन्तर्राष्ट्रिय खेलकुदका प्रशिक्षण तथा प्रारम्भिक चरणका खेल;
 - (घ) विद्यार्थी भर्ना, शैक्षिक र अन्य परिक्षा सञ्चालन।
४. देहाय बमोजिमका सेवा र कार्य अर्को सूचनाबाट तोकिएको मितिदेखि सञ्चालन गर्ने:-
- (क) शैक्षिक संस्था (विद्यालय, कलेज, ट्युसन सेन्टर, तालीम केन्द्र);
 - (ख) सबै प्रकारका सभा, गोष्ठी, तालीम, सेमिनार;
 - (ग) सबै प्रकारका प्रदर्शन, भेला तथा सम्मेलन;
 - (घ) सिनेमा हल, पार्टी प्यालेस, डान्सबार लगायतका मनोरञ्जन स्थल;
 - (ङ) सैलुन, ब्युटी पार्लर तथा स्पा;
 - (च) स्विमिङ पुल, जिमखाना लगायत हेल्थ क्लब;
 - (छ) समूहमा खेलिने खेलकुद र खेल मैदानमा हुने प्रस्तुती;
 - (ज) सबै प्रकारका धार्मिक तथा सामाजिक स्थल;
 - (झ) पुस्तकालय, सङ्ग्रहालय र चिडियाखाना।
५. सबै प्रकारका सेवा तथा कार्य सञ्चालन गर्दा दुई मिटरको सामाजिक दूरी कायम गर्ने, मास्क प्रयोग गर्ने, पटक पटक साबुन पानीले हात धुने वा स्यानिटाइजरको प्रयोग गर्ने लगायतका जनस्वास्थ्यका मापदण्ड र सुरक्षाका मापदण्ड अनिवार्य रूपमा पालना गर्ने।
६. व्यवसायीले औषधी र औषधीजन्य सामग्रीको नियमित आपूर्तिको व्यवस्था गर्ने। अभाव देखाई मूल्य वृद्धि गर्ने वा कालोबजारी, जम्माखोरी गर्ने, लुकाउने वा आपूर्तिमा अवरोध

गर्ने व्यक्तिलाई प्रचलित कानून बमोजिम नियन्त्रणमा लिने तथा त्यस्तो सामग्री जफत गरी रोगको रोकथाम र उपचारको कार्यमा उपयोग गर्ने।

७. संक्रामक रोग ऐन, २०२० को दफा २ को उपदफा (२) बमोजिम जारी यस आदेशको कार्यान्वयन गर्नको लागि आवश्यक व्यवस्था मिलाउन नेपाल राज्यका सबै प्रमुख जिल्ला अधिकारीलाई मुकरर गर्ने र सो कार्य गर्दा आवश्यकता अनुसार स्थानीय प्रशासन ऐन, २०२८ को समेत प्रयोग गर्ने।
८. संक्रामक रोग ऐन, २०२० अन्तर्गत जारी आदेशको अवहेलना गर्ने वा काममा बाधा पुऱ्याउने व्यक्तिलाई सो ऐन बमोजिम सजाय हुने।
९. उपर्युक्त सेवा तथा कार्य सञ्चालन गर्दा सम्बन्धित मन्त्रालयले जनस्वास्थ्य र सुरक्षा मापदण्डका आधारमा आ-आफ्नो कार्यक्षेत्रभित्र पर्ने विषयको सम्बन्धमा आवश्यक प्रोटोकल जारी गरी लागू गर्नु पर्ने। परिस्थितिको समीक्षा एवं सङ्क्रमणको जोखिम विश्लेषणका आधारमा उल्लिखित व्यवस्थामा आवश्यक हेरफेर एवं थपघट गर्न सकिने।

आज्ञाले,
लक्ष्मण अर्याल
नेपाल सरकारको सचिव।